

ڈاکٹر محمد حنیف صاحب - پروفیسر شعبہ دینیات
اسلامیہ کالج پشاور

مشاہیر علماء ہند

مشائخ دیوبند کے فیض یافتہ عالم و فاضل شخصیت

مولانا **محمد حلیم**
باجوڑی مدظلہ

خانہ فی حالات | آپ کا شجرہ نسب چھٹی پشت میں دانشکول کے مشہور ولی اللہ حضرت ولی محمد المعروف بہ مورزادہ ولی بابا رحمۃ اللہ علیہ سے ملتا ہے۔ مورزادہ ولی کی اولاد "مورزادہ خیل میاگان" کے نام سے مشہور ہیں۔ اور علاقہ باجوڑ اور مہمند میں مختلف مقامات پر کثیر تعداد میں آباد ہیں۔

مورزادہ ولی بابا حضرت سید آدم بنوری (متوفی ۱۰۵۳ھ ۱۶۴۳ء) کے خلیفہ تھے۔ آپ کا شمار گیارہویں صدی ہجری کے مشاہیر اولیاء اللہ میں ہوتا ہے۔ چونکہ بچپن ہی سے آپ پر نیکی کے آثار نمودار تھے اس لئے "مورزادہ ولی" کے نام سے مشہور ہوئے۔ منہاج الدین اور صاحب کشف و کرامت بزرگ تھے۔ خداوند تعالیٰ آپ کی دعا سے ہر قسم کے مریضوں کو شفا عطا فرماتا۔ اس وجہ سے شیخ الامراض کے نام سے بھی شہرت رکھتے ہیں۔

حضرت موصوف کی دو بیویاں تھیں ایک بیوی مشہور تاریخی شخصیت گورنر نواب مہابت خان (متوفی ۱۰۸۵ھ ۱۶۶۴ء) بانی مسجد مہابت خان پشاور کی صاحب زادی تھیں جن کے ہاں تین فرزند پیدا ہوئے۔ یعنی محمد انور بابا۔ عبد اللہ اور نجیب اللہ۔ مذکورہ تینوں حضرات کی اولاد باجوڑ ایجنسی میں مختلف مواصلات میں آباد ہے۔ آپ کی دوسری بیوی لاپورہ (علاقہ مہمند) کے مورچہ خیل خوانین کے گھرانے سے تھیں۔ موصوف کے ہاں ایک بیٹا پیدا ہوا۔ جس کا نام یار محمد خان تھا۔ یار محمد خان مذکور کی اولاد (غالباً) علاقہ مہمند میں آباد ہے۔

حضرت مورزادہ ولی بابا لاپورہ سے کوئی دو میل دور واقع ایک گاؤں "کام لاپورہ" میں رہائش پذیر تھے۔ آپ نے یہیں وفات پائی۔ مگر آپ کی اولاد نے انہیں وہاں سے لا کر دانشکول میں سپرد خاک کیا۔ آپ کا مزار دانشکول میں مرجع خاص و عام ہے۔ باجوڑ اور مہمند کے معتقدین نے ہزاروں جریب زمین آپ کے نام پر وقف کر دی جو آج تک آپ کی اولاد کے تصرف میں ہے۔

حضرت ولی محمد بابا کے ایک فرزند محمد انور بابا وانشکول سے باجوڑ شریف لائے اور علاقہ ماموند کے قصبہ "برہ بانڈہ" میں سکونت اختیار کی۔ آپ کا مزار اسی گاؤں میں ہے۔ اور "ایغنتی بابا" کے نام سے مشہور ہیں۔ محمد انور بابا کی اولاد سے مولانا احمد عظیم صاحب کے پردادا مولانا سماع الدین کو اپنے علم و فضل اور زہد و تقویٰ کی بدولت بہت شہرت حاصل ہوئی۔ آپ بوکتی کے مقام پر سکونت پذیر تھے۔ جہاں پر آپ نے علوم دینیہ کی اشاعت و ترویج کی خاطر ایک اسلامی مدرسہ قائم کیا جس میں طالبانِ حق علوم متداولہ کی تحصیل کے ساتھ ساتھ تزکیہ باطن کی تربیت بھی حاصل کرتے تھے۔ مولانا احمد عظیم صاحب اسی علمی خاندان کے چشم و چراغ ہیں۔

آپ کا نام احمد عظیم والد ماجد کا نام نور محمد اور دادا کا نام عبدالعزیز تھا۔ حدود ۱۳۱۵ھ تا ۱۸۹۶ء میں بمقام شریف خانہ علاقہ چارنگا (باجوڑ ایشی) پیدا ہوئے۔ آپ کی ابتدائی تعلیم و تربیت میں جن غلام کرام نے حصہ لیا ان میں قاضی امیر سید باجوڑی المعروف بہ قاضی صاحب دوزخشا (متوفی ۱۳۶۹ھ تا ۱۶۵۸ء) مولانا عبداللہ غزشتوی مرحوم اور مولانا محمد یوسف غزشتوی مرحوم کے نام قابل ذکر ہیں۔ ایسا معلوم ہوتا ہے کہ آپ کی علمی تشنگی ابھی باقی تھی۔ یہی وجہ ہے کہ مرید تحصیل کی خاطر ۱۳۴۰ھ تا ۱۹۲۱ء میں ہندوستان کا سفر اختیار کیا۔

۵۔ شوال ۱۳۴۱ھ تا ۱۹۲۲-۲۳ء کو دارالعلوم دیوبند میں داخلہ لیا۔ اس زمانے میں حضرت مولانا حبیب الرحمن عثمانی (متوفی ۱۳۵۰ھ تا ۱۶۲۹ء) صدر مہتمم اور مولانا حافظ محمد احمد (متوفی ۱۳۴۶ھ تا ۱۹۲۸ء) نائب مہتمم کی بحیثیت سے فرائض انجام دے رہے تھے جب کہ حضرت انور شاہ کشمیری (متوفی ۱۳۵۲ھ تا ۱۹۳۳ء) بحیثیت مدرسہ میں تشنگانِ علم کو سیراب کرنے میں مصروف تھے۔

۶۔ ۱۳۴۶ھ تا ۱۹۲۷ء میں مولانا حبیب الرحمن عثمانی کے ساتھ بعض عارضی اختلافات کے باعث اکثر مشائخ دیوبند جامعہ اسلامیہ ڈابھیل شریف لے گئے۔ اس واقعہ کے بعد مولانا احمد عظیم صاحب تقریباً سو دیگر رفقاء کے ساتھ ڈابھیل روانہ ہوئے۔ مولانا محمد یوسف بنوری (متوفی ۱۳۹۶ھ تا ۱۹۶۶ء) اور مولانا فضل الرحمن (متوفی ۱۳۷۱ھ تا ۱۹۵۱ء) کے بیٹے مولانا حبیب الرحمن (متوفی ۱۳۶۹ھ) بھی اس قافلہ میں آپ کے ہمراہ تھے۔

مورزادہ ولی بابا کے خلفائے میں سے صرف "مجدوب بابا" کا نام معلوم ہو سکا ہے جو ہزار ٹاؤ کے کوچہ کوئی قبیلے سے تعلق رکھتے تھے۔ آپ کا مزار پارچاؤ سے تقریباً تین میل دور دیپتے کابل کے مغربی کنارے پر واقع ہے اور آپ کی اولاد ریوا اور پارچاؤ (علاقہ مہمند) میں آباد ہے۔

(مولوی احمد عظیم صاحب کے شیخہ نسب علمی اور اسے رپورٹ آن دی محمد زائر ک (انٹرنیٹ) ۱۸۹۶ء سے لے کر مورزادہ سے)

ڈیپلیٹیشن کی جامعہ اسلامیہ میں داخل ہوتے وہاں پر جن اساتذہ کرام کے انوار و فیوضات سے آپ فیض یاب ہوتے ان کے اسمائے گرامی مستدرجہ ذیل ہیں۔

- ۱۔ حضرت مولانا شبیر احمد عثمانی (متوفی ۱۳۶۹ھ ۱۹۵۹ء)۔ ۲۔ حضرت مولانا شاہ انور شاہ کشمیری (متوفی ۱۳۵۲ھ ۱۹۳۳ء)۔ ۳۔ حضرت مولانا اعجاز علی (متوفی ۱۳۷۴ھ ۱۹۵۴ء)۔ ۴۔ حضرت مولانا بدر عالم (متوفی ۱۳۸۵ھ ۱۹۶۵ء)۔ ۵۔ حضرت مولانا ابراہیم (متوفی ۱۳۸۷ھ ۱۹۵۴ء)۔ ۶۔ حضرت مولانا رسول خان (متوفی ۱۳۹۱ھ ۱۹۷۱ء)۔ ۷۔ حضرت مولانا مفتی سوزین الرحمن (متوفی ۱۳۷۷ھ ۱۹۲۸ء)۔ ۸۔ حضرت مولانا حفظ الرحمن (متوفی ۱۳۸۲ھ ۱۹۶۲ء)۔ ۹۔ حضرت مولانا محمد ادریس (متوفی ۱۳۹۴ھ ۱۹۷۴ء)۔ ۱۰۔ حضرت مولانا عتیق الرحمن عثمانی مدظلہ ۱۱۔ حضرت مولانا سراج احمد۔ ۱۲۔ حضرت مولانا عبدالجبار

آپ ۱۱ شعبان ۱۳۴۷ھ ۱۹۲۷ء کو علوم متداولہ کی تحصیل سے فارغ ہو کر وطنِ مادری (باجوڑ) واپس آئے۔ اس زمانے میں خان زردہ و درخان آفٹ کوٹلی کا دور دورہ تھا۔ خان مذکور کو جب مولانا صاحب کی اطلاع ہوئی تو ان کو بلا کر ان سے اپنے گاؤں کوٹلی میں درس تدریس کا کام شروع کرنے کی درخواست کی۔ آپ نے خان صاحب کی یہ مخلصانہ پیش کش قبول کرتے ہوئے ۱۳۴۸ھ ۱۹۲۹ء میں اس کا ذخیرہ کا آغاز کیا۔

زردہ و درخان کی وفات کے بعد ان کے خلف الصدق دلاور خان جانشین مقرر ہوئے جو اپنے پیش رو کے نقش قدم پر چلتے ہوئے علم و عمل کی سرپرستی جاری رکھی۔ مولانا صاحب پاس دور دور سے طلباء آتے، درہر وقت آپ کے گرد و حور رہتا نظر سناہ ۵۰ برس تک طالبانِ حق آپ کے چہشمہ علم سے فیض یاب ہوتے رہے۔ مولانا صاحب ان دنوں اپنی ضیافتِ عمری کی بنا پر درس و تدریس کا فریضہ انجام دینے سے قاصر ہیں یہی وجہ ہے کہ اپنے گاؤں شریف خان میں رہائش پذیر ہو کر ذکر و فکر میں ایامِ زندگی گزار رہے ہیں۔

دلاور خان سچے مسلمان اور بہادر مجاہد تھے۔ انگریزوں کے خلاف جہاد میں مجاہدین کے مددگار رہے جس کے نتیجے میں ۱۹۳۳ء میں کوٹلی پر انگریزوں نے بمباری کی اور کافی مالی نقصان پہنچایا۔ تحریک مجاہدین میں ہمیشہ پیش پیش رہے۔ اور اکثر محاذوں پر خود مجاہدانہ شریک ہوئے۔ ۲۷ رمضان المبارک ۱۳۷۷ھ ۱۹۷۶ء کو وفات پائی۔

آپ کا نام زردہ و درخان اور والد کا نام سرگند خان تھا افغان قبیلہ ترکانی کی شاخ ابراہیم خیل سے تعلق رکھتے تھے علم و عمل کے قدردان، شجاع و بہادر، شیور پھلان اور جان باز مجاہد تھے۔ انگریزوں کے خلاف جہاد میں معروف مجاہدین کی نہ صرف ہر وقت مالی اور اخلاقی مدد کرتے رہے۔ بلکہ مختلف محاذوں پر خود شریک جہاد ہو کر سعادت دارین حاصل کی۔ آپ ۱۱ شعبان ۱۳۴۹ھ ۱۹۳۰ء کو فوت ہوئے۔ اور موضع کوٹلی میں مدفون ہیں۔

علمی مقام | مولانا احمد حلیم صاحب ایک عالم و فاضل شخصیت ہیں اور تمام مروجہ دینی علوم یعنی تفسیر، حدیث، فقہ، اصول، ریاضی، فلسفہ، ادب اور علم میراث وغیرہ میں کامل دستگاہ رکھتے ہیں۔

سلاک و طریقت | سلاک و تصوف کے مروجہ حلق میں سے آپ طریقہ قادریہ سے زیادہ متاثر ہیں۔ اور جس طرح کہ آپ دیگر علمی مسائل میں مولانا محمد عبدالخالق باجوڑی مدظلہ کے ہم خیال و ہم نوا ہیں، اسی طرح سلاک و طریقت کے باب میں بھی آپ مولانا موصوف کے ہم سفر و ہم کاب نظر آتے ہیں۔

تحریر یک اصلاح معاشرہ | درس و تدریس کے ساتھ ساتھ آپ نے لوگوں کے عقائد و اصلاح کی طرف پوری پوری توجہ دی۔ مروجہ رسومات اور بدعات کی شدید مخالفت کی۔ اور دلائل و براہین کے ذریعے ان کو قائل کرنے کی سعی ہمیل فرمائی۔ گروہ پیش کے حالات کا جائزہ لینے کے بعد ہم یہ دعویٰ کرنے میں حق بجانب ہیں کہ مولانا موصوف کافی حد تک اپنی مخلصانہ جدوجہد میں کامیاب ہوئے ہیں۔ جزا ہم اللہ خیر الجزا۔

انگریزوں کے خلاف تحریک جہاد اور آپ شیخ الہند (متوفی ۱۳۳۹ھ / ۱۹۲۰ء) کے آغاز کردہ تحریک کے تحریک شیخ الہند سے وابستگی | ساتھ وابستہ تھے اور مجاہدین کی ہر ممکن مدد و اعانت کرتے رہے۔ ۱۹۳۱ء میں جب انگریزوں نے قندھارانی بازار میں گولیاں چلا کر بہت سے بگناہ مسلمانوں کو شہید کر دیا، تو اس واقعہ سے قبائل میں غم و غصہ کی ایک لہر دوڑ گئی اور ایک نئے عزم کے ساتھ مختلف محاذوں پر انگریزوں کے خلاف صف آرا ہوئے۔ تو اس موقع پر بھی مولانا احمد حلیم صاحب، عبدالرحمن مرحوم المعروف بہ جرمنی استاد کے ہمراہ یکنڈی کے محاذ پر جہاد میں شریک رہے۔

عبدالرحمن مرحوم نسبتاً مغل تھے۔ جرمنی میں کچھ عرصہ قیام کیا اس لئے "جرمنی استاد" کے نام سے مشہور تھے۔ اسلئے موضع شیوہ تحصیل صوابی کے رہنے والے تھے۔ مشن سکول سے ٹرل کا امتحان پاس کر کے درس و تدریس کا پیشہ اختیار کیا۔ پھر سرکاری نوکری چھوڑ کر امریکہ چلے گئے۔ کیلے فورنیا میں چند دوسرے پٹھان رفقاء کے ساتھ کاروبار کرتے رہے۔ وہاں قیام کے دوران "غزپارٹی" میں شمولیت اختیار کی۔ پھر جرمنی چلے گئے۔ اور وہاں سے ۱۹۱۶ء میں افغانستان کی حمایت حاصل کرنے کے لئے ترک جرمن وفد کے ساتھ افغانستان آئے۔ ان دنوں مجاہدین کامرکز چمرکنڈ (باجوڑ) میں قائم ہو چکا تھا۔ چنانچہ آپ اپنے ایک دوسرے ساتھی عبدالسبحان آف مینٹی (صوابی) کے ہمراہ باجوڑ آئے۔ بٹیر میں مجاہدین کے مرکز سمس کا بھی دورہ کیا۔ یاغستان میں قیام کے دوران مجاہدین کو فوجی تربیت دیتے رہے۔ خود بھی مختلف محاذوں پر جہاد میں شریک ہوئے۔ اکتوبر ۱۹۲۶ء میں تقریباً ۸۵ سال کی عمر میں وفات پائی اور کوٹلی، علاقہ چارسنگ (باجوڑ) کے مقبرہ میں بمقام درواز گئی جو ہر سپرد خاک کو دے گئے۔

عادات و اخلاق | آپ نہایت منکسر المزاج، سادگی پسند، حق گو و حق پرست اور متقی انسان ہیں۔ عمر گراں مایہ، درس و تدریس، اصلاح عقائد، رتبہ عمت اور عبادت میں صرت کی۔ ہمیشہ دل میں یہی خواہش موجود رہی کہ مخلوق خدا صراطِ مستقیم پر گامزن ہو کہ خالق حقیقی کی سچی بندگی اختیار کریں۔

اولاد | مولانا احمد عظیم صاحب اس لحاظ سے بھی بڑے خوش قسمت ہیں کہ اللہ تعالیٰ نے علم و دین کے دولت بے بدل کے ساتھ ساتھ نیک اولاد کی نعمت عظمیٰ سے بھی سرفراز فرمایا۔ آپ کے چار صاحب زادے ہیں جن کے نام حسب ذیل ہیں :-

مولوی غلام قادر صاحب - مولوی عبداللہ صاحب - محمد حبیب صاحب بی بی بی ایڈا سے وی آئی ایس باجوڑ کھنسی اور محمد صالح صاحب۔

آپ کے چند مشہور شاگردوں کے نام مندرجہ ذیل ہیں۔

۱۔ مولانا محمد شعیب صاحب کوٹلی (باجوڑ) فاضل دارالعلوم حقانیہ۔ مرزا محمد گلپ صاحب موضع ترخو۔ باجوڑ
قاضی عبید اللہ صاحب خلوزو۔ باجوڑ۔ مولوی عبدالکیم صاحب کوٹلی۔ باجوڑ۔ مولانا عبدالرحمن مرحوم۔ مولوی عبداللہ ساکن ساگے۔ اتان زئی۔ مولوی بیات خان مرحوم۔ ٹوٹو مولوی صاحب کمانگرہ۔ مولوی سیف الرحمن بانڈہ (باجوڑ)

مؤتمر المصنفین کے پہلی پیش کش

دعواتِ حق (جلد اول)

از: شیخ الحدیث مولانا عبدالحق صاحب مدظلہ العالی

خطباتِ عظمیٰ اور ارشاداتِ عظیمہ انشانِ مجبوعہ علم و حکمت کا گنجینہ جسے ہر لحاظ قومی و ملی پر یس سربراہ اور اہل علم خطبا اور تعلیم یافتہ طبقے نے ہاتھوں ہاتھ لیا۔ دین و شریعت، اخلاق و معاشرت، علم و عمل، عروج و زوال، نبوت و رسالت، شریعت و طریقت کا کوئی پہلو ایسا نہیں جس پر حضرت شیخ الحدیث مدظلہ نے عام فہم اور درو و سوز میں ڈوبے ہوئے انداز نگاہ کی ہے۔ دلوں میں اتنے والی اور ایمانی و اصلاحی انقلاب پیدا کرنے والی ایمان آفرین کتاب، عیدت بے عتاب، بہترین جلد، صفحات ۶۷۵، قیمت ۴۵/-

✽ مؤتمر المصنفین، دارالعلوم حقانیہ، کورنگ پور